

ספרי' — אוצר החסידים — ליובאוויטש

קובץ  
שלשלת האור

שער  
שלישי

היכל  
תשיעי

# לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

שמות

(חלק א')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



## LIKKUTEI SICHOT

Copyright © 2026  
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks  
of Merkos L'Inyonei Chinuch.

For dedications of the weekly Sichos, please contact us at: [dedications@kehot.com](mailto:dedications@kehot.com)

## פרשת שמות

ביידע גזירות צוזאמען, אין דעם זעלבן פטוק, איז אַ ראײַ אַז דער „וכל הבת תחיון“ איז ניט קיין קלענערע גזירה פון „כל הבת תחיון“ וואס האט פרעה געדאַרפט אויספירן: וכל הבת תחיון (מען זאָל לאָזן לעבן די טעכטער) – ער איז דאָך אויסן געווען אַז די ניי־געבוירענע זיין זאָל מען אַרייַנוואַרפן אין טייך, און דאָס וואָס וועט זיין מיט די טעכטער האָט אים ניט אינטערעסירט, און פון דעם וואָס ער פירט אויס וכל הבת תחיון איז דאָך משמע אַז „וכל הבת תחיון“ איז אויך אַ גזירה.

ב. די דערמאָנטע גזירה פון וכל הבת תחיון, צו דערציען אידישע קינדער אין לעבן־קאָך פון מצרים, איז אויך מרומז אין דעם כל הבת תחיון האורה תשלי־

דער טייך נילוס איז געווען די עבודה זרה פון מצרים, צו וועמען די מצריים האָבן געדינט. די פשוט'ע סיבה איז געווען, ווייל נילוס איז געווען זייער קוואַל פון פרנסה. אין מצרים גייט ניט קיין רעגן און די פעלדער ווערן אָנגעטרונקען פון דעם טייך נילוס.

און דאָס איז האורה תשליכוהו, וואָס באַדייט צוויי ענינים: א) גלות מצרים בגשמיות – אָפּטויטן ר"ל דעם אידישן גוף. ב) גלות מצרים ברוחניות – אַרייַנוואַרפן זיי אין דער עבודה זרה און תענוג פון מצרים – אָפּטויטן ר"ל זייער נשמה. וואָרומ יאָר באַשטייט פון וואַסער וואָס דאָס איז דער ענין פון תענוג (ווייל מים מצמיחים כל מיני תענוג<sup>2</sup>).

א. אויפן פטוק כל הבת תחיון האורה תשליכוהו וכל הבת תחיון, פרעגט מען, צוליב וואָס האָט פרעה געדאַרפט אויספירן: וכל הבת תחיון (מען זאָל לאָזן לעבן די טעכטער) – ער איז דאָך אויסן געווען אַז די ניי־געבוירענע זיין זאָל מען אַרייַנוואַרפן אין טייך, און דאָס וואָס וועט זיין מיט די טעכטער האָט אים ניט אינטערעסירט, און פון דעם וואָס ער פירט אויס וכל הבת תחיון איז דאָך משמע אַז „וכל הבת תחיון“ איז אויך אַ גזירה.

די דערקלערונג דערפון איז: „תחיון“ איז דער טייטש און דיוק: איר זאָלט זיי לאָזן לעבן – באַלעבן. די זעלבע מצריים, וועמען פרעה האָט אָנגעזאָגט אַז זיי זאָלן אַרייַנוואַרפן אידישע קינדער אין טייך, בכדי אָפּטויטן ר"ל זייער גוף, האָט ער זיי אויך אָנגעזאָגט אַז די שארית הפליטה קינדער וועלכע וועלן בלייבן לעבן (בגשמיות), זאָלן זיי – די מצריים – מחי' זיין זיי – דערציען אין זייער דרך, אין לעבנסוועג פון מצרים, בכדי אָפּטויטן ר"ל זייער נשמה.

דערמיט איז אויך פאַרשטאַנדיק דער שינוי הלשון, וואָס צו די אידישע מיל־דוּת האָט פרעה געזאָגט נאָר וועגן ניט טשעפען די בנות – כדי לייכטער אויס־צופירן ביי זיי די גזירה פון אָפּטויטן די זין – אָבער זיי האָט ער ניט געזאָגט תחיון – נאָר חַיִּים – זי זאָל בלייבן לעבן.

און פון דעם וואָס די תורה זאָגט

(2) דרך חיים פ"א (בשינוי לשון). זע אויך פירוש רש"י דברים כג, ט: „המחטיא לאדם קשה לו מן ההורגו“.

(3) תניא פ"א.

(1) זע שמות רבה פ"א, יח.

בשעת עס האַנדלט זיך וועגן דער-  
ציען קינדער, דאַרף מען ניט און מען  
טאָר ניט פאַרטרינקען זיי אין דעם ניו-  
לום – עבודה זרה פון לאַנד. מען טאָר  
ניט דערטרינקען ר"ל די קינדער אין  
דעם „תכלית“־זוכן. דער איינציקער  
וועג צום לעבן איז דער פולשטענדי-  
קער חינוך אין אונזער תורה – תורת  
חיים.

עס איז נישטאָ וואָס צו קוקן אויף  
אַנדערע עלטערן, וואָס זייערע קינדער  
וועלן אויסוואַקסן פאַרזאָרגטע, דער  
וועט האָבן אַ הויז, דער אַ קאַר, דער  
וועט זיין אַ דאָקטאָר, דער אַ לאַיער, און  
דער ווייניקסטנס אַ שיק־פּופּער. אָבער  
אַז זי וועט שיקן איר קינד אין אַ ישיבה,  
וועט ער זיין אַ בטלן, ער וועט ניט  
קענען אָפּילו פּוצן קיין שיד, ער וועט  
גאָר ניט וויסן ווי מען האַלט אַ בערשטל  
אין האַנט.

דאַרף מען וויסן אַז דער אויבער-  
שטער איז דער זון ומפרנס לכל, און אַז  
מען וועט טאָן וואָס ער וויל – ושננתם  
לבניך ודברת בם בשבתך בביתך  
ובלכתך בדרך ובשכבך ובקומך – וועט  
ער טאָן וואָס מען בעט ביי אים – פאַר  
זיך און פאַר די קינדער.

מען דאַרף אָפּגעבן דעם קינד צו  
אַ מלמד וואָס איז אַליין אַ לעבעדי-  
קער דורך תורתנו תורת חיים און וחי  
בהם – אין די מצוות פון תורה, און  
דער מלמד זאָל אַזוי דערציען די  
קינדער אויפן לעבנס־וועג פון תורה  
ומצוות, און דורך דעם דוקא ראטע-  
וועט מען די אייגענע קינדער און  
דורך זיי אויך דעם גאַנצן אידישן  
פאָלק.

ג. גלות מצרים איז אַ שרש צו אַלע  
גלות'ן.<sup>4</sup> וואָס פון דעם איז פאַרשטאַנ-  
דיק, אַז די גזירות וועלכע זיינען געווען  
אין גלות מצרים, זיינען פאַראַן אין אַלע  
גלות, אויך אין איצטיקן גלות, און  
אויך אין אונזער דור.

אויך היינט איז דאָ דער פרעה מלך  
מצרים, ד. ה. די בעל־הבתישקייט און  
הנהגה פון דער לאַנד, וועלכע  
טענה'ט, אַז מען זאָל אַריינוואַרפן  
אידישע קינדער אין טייך פון מנהגי  
ונמוסי המדינה, די קינדער זאָלן זיך  
טונקען און זיין דערטרונקען אין טייך,  
וואָס לויט זייער מיינונג גיט דאָס די  
פרנסה.

און מען זאָל איינמויערן אידישע  
קינדער אין די ווענט פון פיתום און  
רעמסס, ד. ה. אַריינטאָן זיי אין די  
ענינים וועלכע זיינען די שטאַרקייט,  
און דער הויפט־קאָך פון דער מדינה.

דאַרף מען וויסן, אַז די אַלע טענות  
פון „הבה נתחכמה לו – לאלקיהם“<sup>5</sup>  
קומען פון פרעה מלך מצרים, וואָס וויל,  
עס זאָל ניט בלייבן קיין שריד ופליט,  
ר"ל, פון אידישקייט, פון אידישע נש-  
מות, און דורך דעם אויך פון אידישע  
גופים.

ובמילא, דאַרף מען זיך שטעלן מיט  
דער גרעסטער שטאַרקייט אַנטקעגן זיי-  
נע גזירות און מחנך זיין די קינדער  
ברוח ישראל סבא.

ד. לפועל מיינט דאָס:

(4) בראשית רבה פט"ז. לקוטי תורה  
להאריז"ל פ' תצא. ד"ה קול דודי תש"ט (קונטרס  
סה).

(5) שמות רבה פ"א, ט. סוטה יא, א.

שטער האָט געהייסן, און דער אויבער-  
שטער וועט פאַרזאָרגן די קינדער און  
אויך די עלטערן.

דוקא דורך דעם וואָס מען רעכנט  
זיך ניט מיט גזירת פרעה, ראַטעוועט  
מען די אייגענע קינדער און מען  
ברענגט אויך די גאולה כללית צום  
גאַנצן אידישן פּאָלק, דורך משיח צדק-  
נו, בקרוב ממש.

(משניות חגה"פ, תשי"ב, תשי"ד)

ו. אויפן פסוק כל הבן גו' תחיו,  
שטייט אין הגדה, ואת עמלנו אלו הב-  
נים שנאמר כל הבן גו' תחיו.

די ראי' „שנאמר" איז ניט אַז עמלנו  
גייט אויף בנים (ע"ד ווי די „כמה  
שנאמר" ביי די אַנדערע לימודים),  
וואָרום אויף דעם איז ניטאָ קיין ראי'  
פון דעם פסוק. די ראי' איז אין אַלגע-  
מיין, אַז ס'איז געווען אַ צרה וועגן  
בנים. אָבער אויף דעם אַז בנים איז אַן  
עמל – ברענגט ער ניט קיין ראי'.

און וויבאַלד ער ברענגט ניט אויף  
דעם קיין ראיות, איז משמע אַז דאָס איז  
אַ דבר פשוט, און וויבאַלד אַז דאָס איז  
אַ דבר פשוט, דאָרף מען אויף דעם ניט  
האָבן קיין לימוד פון אַ פסוק.

ז. דאָס לערנט אונז:

בכדי אַז קינדער, און אַזוי אויך תל-  
מידים (וואָס ווערן אָנגערופן בנים –  
כדרשת הספרי"י) זאָלן זיין ווי עס דאָרף  
צו זיין, מוז זיין עמל, מען מוז אויף דעם  
האַרעווען.

ווען איינער האָט געהאַרכזאָמע קינ-

ה. אַזוי ווי גלות מצרים איז דער  
שורש צו אַלע גלויות, וואָס דערפאַר  
זיינען די גזירות וואָס זיינען געווען  
דאָן, פאַראַן אויך היינט, ווי אויבן-  
דערמאָנט, אַזוי אויך וועגן די גאולה  
שטייט, כימי צאתך מארץ מצרים ארא-  
נו נפלאות, אַז די גאולה העתידה וועט  
זיין ענלעך צו גאולת מצרים. דאָס  
הייסט, אַז אויך די הכנות און ענינים  
וואָס ברענגען די גאולה, דאָרפן זיין  
ענלעך צו די זעלבע ענינים וואָס האָבן  
געבראַכט גאולת מצרים.

אויף גאולת מצרים שטייט, בשכר  
נשים צדקניות שהיו באותו הדור נגאלו  
אבותינו ממצרים. וואָס האָבן געטאָן די  
נשים צדקניות? זיי האָבן אויפגע-  
שטעלט אַ דור פון אידן. בשעת גזירת  
פרעה, האָבן זיי גע'טענה'ט, אַז מען  
דאָרף זיך ניט רעכענען מיט פרעה'ס  
גזירות, פון כל הבן הילוד היאורה תש-  
ליכוהו, וויבאַלד אַז דער אויבערשטער  
האָט געהייסן, דאָרף מען טאָן ווי דער  
אויבערשטער האָט געהייסן, ניט מאַכנ-  
דיק קיין חשבונות וואָס וועט זיין דער  
תכלית פון דעם. ובשכר פון די נשים  
צדקניות זיינען אונזערע אבות אויסגע-  
לייזט געוואָרן פון מצרים.

אַזוי אויך איצטער, בכל מדינה ומ-  
דינה, ובפרט אין אמעריקע, דאָרף מען  
ניט לייגן קיין אַכט אויף דעם קאָד פון  
דער מדינה, און מאַכן חשבונות וואָס  
וועט זיין דער תכלית וכו'. מען דאָרף  
מחנך זיין די קינדער ווי דער אויבער-

(6) מיכה ז, טו.

(7) סוטה יא, ב.

(8) שם יב, א.

(9) אויפן פסוק ושנתם לבניך, דברים ו, ז.

אין דעם, וואָס די ערשטע מצוה אין דער תורה איז פרו ורבו, איז פאַראַן אַ וואָרט פון אַלטן רבי'נס חסידים, און לויט אַ צווייטן נוסח – פון אַלטן רבי'ן אַליין, און דער אינהאַלט פונעם וואָרט איז: אַז דער סדר פון תורה איז אויך תורה – דער ערשטער יסוד אין תורה, און דער ערשטער יסוד אין דעם לעבן פון אַ אידן איז, אַז „אײן איד דאַרף מאַכן נאָך אַ אידן“.

זאָגט מען צו יעדן אידן, אַז ער איז מחויב צו האָרעווען אין מאַכן נאָך אַ אידן בכלל און אין חינוך הכשר בפרט.

(משיחת ליל ב' דחגה"פ תשט"ז)

ט. מען האָט שוין גערעדט, אַז תינו-קוֹת של בית רבן איז דער יסוד פון אידן.

וועגן דער מעלה פון לערנען מיט קליינע קינדער דוקא, געפינען מיר אין גמרא<sup>11</sup>: ברם זכור אותו האיש לטוב ויהושע בן גמלא שמו.

וואָס האָט אויפגעטאָן יהושע בן גמ-לא?

גאָר פריער איז געווען דער סדר אַז ווער עס האָט געהאַט אַ פאָטער האָט ער מיט אים געלערנט, און ווער עס האָט ניט געהאַט קיין פאָטער, האָט ער ניט געלערנט. האָט מען מתקן געווען, אַז עס זאָלן זיין מלמדי תינוקות אין ירושלים. דער-נאָך האָט מען מתקן געווען עס זאָלן זיין מלמדי תינוקות אין יעדן פלך, און מען זאָל לערנען מיט אַלעמען,

דער, ווען איינער האָט אַ השפעה אויף זיינע תלמידים אַז איין וואָרט וואָס ער זאָגט זיי איז שוין גענוג, זאָל ער ניט מיינען אַז דערמיט האָט ער יוצא געווען זיין אַרבעט. אויך אין דעם פאַל – מוז מען האָרעווען אויף זייער חינוך.

עמלנו – אַזא האָרעוואָניע, וואָס תורה זאָל דערויף זאָגן אַז דאָס הייסט געהאָרעוועט.

און בשעת עס זיינען פאַראַן די „עמלנו-בנים“, איז ניטאָ וואָס נתפעל צו ווערן פון דער גזירה, כל הבן הילוד היאורה תשליכוהו. מען גייט דורך די גזירה, און נאָך מערער, אַז הם – די קינדער וואָס זיינען געבאָרן געוואָרן און זיך געהאָדעוועט בשעת הגזירה – הכירוהו תחלה<sup>10</sup>. זיי זיינען געווען די ערשטע וועלכע האָבן דערקענט דעם אויבערשטן ביים ים סוף. ניט משה ואהרן, ניט בני אהרן, ניט די זקנים און ניט דער גאַנצער דור פון פאַרן שעבוד, נאָר די אידישע קינדער וואָס מען האָט זיי אויפגעהאָדעוועט מיט מסירות נפש, זיי דוקא הכירוהו תחלה, און אין אַן אופן פון זה, זה אֱלִי ואנוהו, אָנגעוויזן מיטן פינגער, כביכול.

ח. די הוראה איז ניט נאָר צו עלטערן וועגן זייערע קינדער און צו מחנכים וועגן זייערע תלמידים, נאָר דאָס איז אַ הוראה צו יעדן אידן, וואָרום הוכח תוכיח את עמיתך איז אַ מצוה מן התורה, און פרו ורבו איז אַ מצוה מן התורה, און דערצו נאָך די ערשטע מצוה, וואָס פרו ורבו מיינט ניט נאָר אין גשמיות נאָר אויך אין רוחניות.

(11) בבא בתרא כא, א.

(10) סוטה יא, ב.

אין עלטער פון זעכצן-זיבעצן יאָר. ביז עס איז געקומען יהושע בן גמלא און האָט מתקן געווען אַז אומעטום, אין יעדער מדינה און אין יעדער שטאָט זאָל מען לערנען תורה בחנם, מיט קינדער פון פינף-זעקס יאָר אַלט און ווייטער<sup>12</sup>. און צוליב דער תקנה איז ער זכור לטוב אין אַלע דורות.

בשעת די יעווסעקעס-באַלשעוויקעס האָבן פאַרבאָטן צו לערנען תורה, האָבן זיי נישט פאַרבאָטן דעם לערנען לגמרי. זיי האָבן גע'טענה'ט אַז ווען דער קינד וועט ווערן עלטער, אַ בר דעת, און וועט אויסקלייבן צו לערנען, קען מען מיט אים לערנען. זייער פאַרבאָט איז באַ-שטאַנען נאָר אויף דעם לערנען מיט קליינע קינדער. און אויף דעם האָט מען זיך געשטעלט מיטן גרעסטן תוקף און מסירת נפש, ווייל דער גאַנצער קיום פון אידן, איז אָפהענגיק אין דעם חינוך פון די קינדער-יאָרן דוקא.

אַזוי אויך היינט דאַרף מען זיך שטעלן מיטן שטאַרקסטן תוקף, אַז דער חינוך פון די קינדער פון קליינעווייז אָן זאָל זיין על פי תורה תמימה, אָן קיינע פשרות, ווייל אין דעם איז אָפהענגיק דער גאַנצער קיום פון אידן.

י. צוליב דער גרויסער וויכטיקייט פון תינוקות של בית רבן, איז יעדער איינער וואָס קען טאָן און העלפן אין דעם, דאַרף ער האָרעווען (כנ"ל בענין עמלנו) מיט זיין געלט, מיט זיין גוף און נפש, צו פאַרגרעסערן דעם חינוך הכשר.

פאַראַן וואָס מאַכן חשבונות, אַז דאָס

איז נישט פאַר זיין כבוד. ער דאַרף טאָן אַ העכערן ענין. לערנען מיט קינדער אַלף בית, קען אַ פשוט/ערער. ריידן וועגן געלט אויף אַ חדר און אַ ישיבה איז שייך צו אַ משולח נישט צו אים. א. א. וו. — זאָגט מען אים, אַז דאָס איז אַ חשבון אין נאָרמאַלע צייטן. בשעת אַ שריפה ר"ל, מאַכט מען נישט קיין אסיפות ווער עס זאָל לעשן די שריפה, נאָר יעדערער טוט. יעדערער מוז טאָן וואָס ער קען אויף לעשן די שריפה.

פאַראַן וואָס טענה'ן, אַז ער האָט שוין גענוג געהאַרעוועט אויף חינוך הכשר, איצטער זאָל טאָן אַן אנדערער. זאָגט מען אים, אדם לעמל יולד, אַ מענטש דאַרף שטענדיק האָרעווען.

בכדי צו באַרעכטיקן די יסורי הנשמה וואָס זי האָט שטענדיק על ידי ירידתה בגוף<sup>13</sup>, דאַרף ער שטענדיק האָרעווען, וואָרום די וויילע וואָס ער האָרעוועט נישט, זיינען דאָך די יסורי הנשמה אומזיסטע.

און אַזוי ווי דאָס דאַרף זיין מיט זיך אַליין, אַזוי דאַרף דאָס אויך זיין<sup>14</sup> מיטן צווייטן, ובפרט בענין החינוך: מען דאַרף שטענדיק האָרעווען אין דעם.

(משיחת ש"צ צו, שושן פורים, תשי"ד)

יא. אין סיום פון היינטיקער סדרה שטייט, אַז משה רבנו האָט געפרעגט ביי דעם אויבערשטן, למה הרעתה לעם הזה, און אויף דעם האָט

(13) ראה מכתב הנדפס בסוף המאמר ד"ה באתי לגני תשי"ג (סה"מ מלוקט ח"א ע' לח ואילך).

(14) להעיר מבבא בתרא ת, ב: הא תליסר שנין כו'.

(12) זע דאָרטן תוד"ה בבציר.

איז אויך נאָכן תירוץ פון וואַר אַר, האָט נאָך אַלץ אַן אָרט די טענה, למה הרעתה.

יג. איינער פון די טעמים אויף דעם איז: הגם מען דאַרף טאַקע האָבן דעם שעבוד הגלות ווייל דאָס איז אַ הכנה צו די גילויים דלעתיד, פונדעסטוועגן, קען מען דאָך דאָס אָבער אומבייטן אויפן גייסטיקן שיעבוד.

ווי ער דערקלערט אין תורה אור<sup>16</sup> די אַלע פרטי השעבוד פון וימרו את חייהם בעבודה קשה בחומר ובלבנים ובכל עבודה בשדה – אין רוחניות: „וימרו את חייהם היא התורה כי היא חיינו, בעבודה קשה דא קושיא, בחומר דא קל וחומר, ובכל עבודה בשדה דא ברייתא, ובלבנים דא ליבון הלכתא“, עיין שם באריכות.

יד. אַזוי ווי דעם ענין הגלות כפשוטו קען מען אומבייטן אויף די ענינים ברוחניות, אַזוי אויך יגיעת וטרדת הפרנסה (וואָס דאָס איז דער עיקר הגלות<sup>17</sup>) קען מען אומבייטן אויף יגיעה וטרדא אין תורה.

דער עיקר פון טרדת הפרנסה איז דאָך דער רבות מחשבות בלב איש<sup>18</sup>, ביז אַז ער ווייס ניט ווי צו טאָן – קען מען דאָס אומבייטן אויף יגיעה וטרדא אין תורה, ער זאָל זיך מייגע זיין אין תורה, ביז אַז ביי אים וועט ווערן אַ סברא לכאן און אַ סברא לכאן, און ער וועט ניט קענען מכריע זיין, וואָס דאָס איז מייגע ומטריד ביותר.

אים דער אויבערשטער געענטפערט (בהתחלת פ' וארא): אני הוי', וואַר אַר באַל שדי ושמי הוי' לא נודעתי להם גוי' וידעתם כי אני הוי'.

ווערט דערקלערט אין תורה אור<sup>19</sup>, אַז ביי מתן תורה איז אַנטפלעקט גע- וואָרן דער שם הוי' (וואָס צו די אבות איז ער ניט נתגלה געוואָרן), ובכדי עס זאָל קענען זיין דער גילוי – וידעתם כי אני הוי' – האָט מען געמוזט האָבן די הכנה פון גלות מצרים – הרעתה לעם הזה.

און ער פירט דאָרטן אויס, אַז דאָס איז אויך דער טעם אויף אריכות גלות האחרון, וואָס דאָס איז אַ הכנה צו די גילויים פון לעתיד.

יב. יעדער ענין אין תורה איז אַן אמת'ער און אַן אייביקער. פון דעם איז פאַרשטאַנדיק, אַז אַ קשיא אין תורה, כאַטש ס'איז דאָ אויף איר א תירוץ, פונדעסטוועגן בלייבט נאָך אַלץ אַן אָרט אויף דער קשיא.

– ווי כ"ק מו"ח אדמו"ר האָט אַמאָל געזאָגט אין אַ שבועות'דיקער התווע- דות, וועגן דער קשיא וואָס שטייט אין תורת החסידות, פאַרוואָס האָט מען ניט קובע געווען שמח"ת אום שבועות – זמן מתן תורתנו, אַז וויבאַלד די קשיא שטייט אין תורה, איז הגם עס איז פאַ- ראָן אויף איר אַ תירוץ, פונדעסטוועגן איז נאָך אַלץ פאַראַן אַן אָרט צו זאָגן אַז שמחת תורה זאָל זיין שבועות –

און אַזוי אויך דאָ: וויבאַלד אז די קשיא למה הרעתה שטייט אין תורה,

(16) מט, א.

(17) תורה אור ת, ד.

(18) ד"ה מים רבים תרל"ו בתחלתו.

(19) נו, ד.



מענערשע אַרבעט צו פרויען און פרויען-אַרבעט צו מענער, וואָס דאָס איז ניט ווי געוויינלעך.

איז אויך דעם ענין פון עבודת פרך דאָרף מען איבערבייטן דאָס זאָל זיין אין רוחניות, אַז די עבודה אין תורה ומצוות דאָרף זיין מער ווי די געוואוינהייט.

און אַזוי ווי אין עבודת פרך בגש-מיות איז דאָך די אַרבעט פון פרויען גרינגער פון מענער-אַרבעט, וואָרום איש דרכו לכבש ואין אשה דרכה לכבש<sup>21</sup>, פונדעסטוועגן מצד דעם וואָס עס איז ניט ווי זייער געוואוינהייט איז דאָס עבודת פרך.

אַזוי אויך אין רוחניות, אַז די עבודה אַליין קען זיין אַ קלייניקייט, אָבער וויבאלד אַז צוליב איר מוז ער משנה זיין זיין געוואוינהייט, פאַרבייט דאָס די עבודת פרך בגשמיות.

און אַזוי ווי עס ווערט דערקלערט אין תניא<sup>22</sup> דער טעם אויף דעם וואָס די גמרא<sup>23</sup> זאָגט, אַז השונה פרקו מאה פעמים לבד ווערט אָנגערופן לא עבדו און השונה פרקו מאה פעמים ואחד ווערט אָנגערופן עובד אלקים, אַז כאָטש דאָס איז דאָך ניט מער ווי נאָך אַיין מאָל, נאָר וויבאלד ער איז משנה זיין טבע, זיין געוואוינהייט, „שבימיהם הי' הרגילות לשנות כל פרק מאה פעמים“, הייסט ער עובד אלקים. (און דורך דעם אחד דערלאַנגט ער אין יחידה שבנפש. מאה פעמים – עשר כחות הכלולים בעשר. מאה פעמים ואחד – בחינת

– דער ראָגאַטשאַווער גאון האָט אַמאָל געזאָגט, אַז דער שווערסטער טאָג פון וואָך איז ביי אים שבת. אינ-מיטן וואָך, ווען עס ווערט ביי אים זייער אַ שטאַרקער שטראָם פון שכל, עס לויפן סברות לכאן וסברות לכאן, האָט ער אַן עצה – שרייבן, וואָס אותיות הכתב זיינען מגביל דעם שכל-שטראָם, איז עס דעמאָלט לייכטער מכריע זיין. מה שאין כן שבת, האָט ער דאָך ניט די עצה, מוז ער זיך מייגע זיין ביותר, ביז ער קען מכריע זיין.

און אַזוי ווי עס ווערט דערציילט<sup>19</sup>, אַז בשעת דער מיטעלער רבי פלעגט זאָגן חסידות איז געווען זייער שטיל, דאָך פלעגט ער אַמאָל בשעת חסידות זאָגן: שאַ, שאַ. דער רבי (מהורש"ב) נ"ע האָט עס מבאר געווען, אַז דאָס איז געווען אויף איינצושטילן דעם שכל-שטראָם פון מוח.

אין פלוג, פאַרוואָס דאָרף מען אָפ-שטעלן נביעת המוחין?

נאָר ווי מען האָט גערעדט וועט מען עס פאַרשטיין, ווייל מצד נביעת המוחין איז שווער אָפצושטעלן זיך און מכריע זיין בהחלט. עס קומט גלייך נאָך אַ טיפערע העמקה וואָס ברענגט אַ פאַר-קערטע סברא – ווי דער אָפטער אויס-שפראַך אין מיטעלן רבי'נס מאמרים: „דלא כנ"ל“.

טו. איינער פון די הויפט-ענינים וועלכע זיינען געווען בגלות מצרים איז „עבודת פרך“. וואָס מיינט עבודת פרך – זאָגט די גמרא<sup>20</sup>, אַז זיי האָבן געגעבן

(21) יבמות סה, ב.

(22) פרק טו.

(23) חגיגה ט, ב.

(19) היום יום – ד אדר שני.

(20) סוטה יא, ב.

וועט מען עס פארשטיין בהקדים היי-  
דוע אַז אין אַ תורה-משל זיינען אַלע  
פרטים פון משל מתאים צום נמשל,  
וואָרום דער משל איז נשתלשל  
מהנמשל, במילא מוזן דאָך מתאים זיין  
אַלע פרטים.

וכמו"כ בהנ"ל: חמור ווערט אָנגע-  
רופן דער גוף. און מען מאַנט ביי אַ  
אידן עזב תעזב עמו<sup>26</sup>, מ'זאָל זיך נישט  
מסתפק זיין מיט עבודה וואָס איז שייך  
צו דער נשמה אַליין, נאָר מ'זאָל מברר  
זיין אויך דעם גוף.

און אין דעם זיינען פאַראַן צוויי  
אופנים:

(א) מאַכן דעם גוף אויס חמור, מאַכן  
אים פאַר אַ מדבר — אתהפכא.

— עס איז דאָך ידוע דער סיפור, אַז  
בשעת דער אַלטער רבי האָט געהאַלטן  
ביי פאַרן פון מעזריטש אַהיים, איז גע-  
גאַנגען הרב הקדוש הרב המלאך (דעם  
מעזריטשער מגיד'ס זון) באַגלייטן אים.  
האָט דער מלאך געזאָגט צום בעל  
עגלה — מ'דאַרף שמייסן די פערד אַז די  
פערד זאָלן ווערן אויס פערד. נאָך אַ  
נוסח: אַז די פערד זאָלן וויסן אַז זיי  
זיינען פערד. האָט דער אַלטער רבי  
געזאָגט, אַז עס איז אים צוגעקומען אַ  
דרך אין עבודה, און האָט אָפגעלייגט  
די נסיעה, און איבערגעבליבן נאָך אַ  
צייט אין מעזריטש —

(ב) זייענדיק במהותו ווי ער איז,  
זאָל ער זיך כופה זיין און משנה  
זיין רגילותו — אתכפיא. און אויך

יחידה, וואָס למעלה איז דאָס בחינת  
הכתר<sup>24</sup>.

טז. נאָך אַ פרט איז דאָ אין דעם, אַז  
נישט נאָר וואָס אויך דורך אַ גרינגער  
עבודה, וויבאַלד אַז עס איז אָן ענדע-  
רונג פון זיין געוואוינהייט, פאַרבייט  
דאָס די עבודת פרך בגשמיות און ער  
הייסט עובד אלקים;

נאָך מערער, אַז אויך ווען די דאָזי-  
קע ענדערונג פון זיין געוואוינהייט איז  
נישט אין אַ פנימיות, ד. ה. אַז בפנימיות  
פאַרבייט ער אין זיין פריערדיקער  
רגילות, עס איז מער נישט וואָס ער נויט  
זיך בעל כרחו, האָט ער אויך די מעלה  
פון עובד אלקים.

דער טעם אויף דעם איז, ווייל די  
פנימיות הרצון פון אַ אידן איז דאָך  
טוב, מער נישט שהיצה"ר אונטן, איז אויף  
דעם מספיק אויך די כפי' בע"כ<sup>25</sup>.

יז. לויט דעם וועט מען אויך פאַר-  
שטיין, וואָס דער אַלטער רבי ברענגט  
אין תניא דעם משל הגמרא פון „שוק  
של חמרים שנשכרים לעשר פרסי בזוזא  
ולאחד עשר פרסי בתרי זוזי מפני שהוא  
יותר מרגילותם“.

ולכאורה איז נישט מובן, פאַרוואָס  
דאַרף ער ברענגען אין תניא דעם משל  
פון די חמרים, ער האָט געדאַרפט ברענ-  
גען נאָר וואָס די גמרא זאָגט אין דער  
מעלה פון השונה פרקו מאה פעמים  
ואחד; מוז מען דאָך זאָגן, אַז דער משל  
החמרים איז נוגע צום פאַרשטאַנד פון  
ענין פון שינוי הרגילות וועגן וועלכן  
ער רעדט דאָרט אין תניא.

(26) היום יום — כ"ח שבט. זע אויך אויבן

עמוד 32.

(24) זע לקוטי תורה ראה כב, ג. וש"נ.

(25) זע רמב"ם הלכות גרושין ספ"ב.

זיך ניט מיט זיין רגילות צו פאָרן מער  
ניט ווי עשר פרסי, און אַרבעט מיט אים  
יותר מרגילותו.

אַזוי איז אויך אין רוחניות, אַז הגם  
דער גוף איז במצבו החומרי כמו שהוא,  
פונדעסטוועגן, דורך דעם וואָס ער איז  
כופה דעם חמור הגוף בעל כרחו על כל  
פנים, ווערט ער אויך אָנגערופן עובד  
אלקים.

(משיחת ש"פ וארא, תשי"א)

דורך דעם אופן פון אתכפּיא, הייסט ער  
אַן עובד אלקים.

און דאָס איז מרומז אין די פרטי  
המשל פון שוק של חמרים:

דעם חמור האָט ער ניט געקויפט,  
ד. ה. דער חמור איז ניט געוואָרן זיינער  
(ובנמשל הו"ע אתהפכא), ער האָט אים  
מער ניט ווי געדונגען, ד. ה. אַז דער  
חמור איז געבליבן אין זיין פריערדיקן  
רשות, אָבער פונדעסטוועגן רעכנט ער